

سرسید اور علماء کرے

اختلاف کی بنیاد (ایک غلط فہمی کا ازالہ)

ضیاء الدین لاہوری

سرسید احمد خان نے جنگ آزادی ۱۸۵۷ عد سر قبیل متعدد مذہبی رسائل تصنیف کئے جنہیں قبول عام کا درجہ حاصل ہوا، لیکن جنگ آزادی کے بعد جب انہوں نے مذہب سے متعلق جدید نظریات پر مبنی تحریریں پیش کیں تو وہ ہندوستان کے مسلمانوں میں ایک متنازعہ فہمہ شخصیت بن گئی۔ اُن کی مخالفت اس وقت عروج کو جا پہنچی جب ان کی سربرستی میں مدرسہ العلوم علی گڑھ کی بنیاد رکھنے کا فیصلہ کیا گیا۔ بحث و مباحثہ کا یہ سلسہ دار العلوم کے قیام کے بعد بھی کافی عرصہ جاری رہا۔ زمانہ کروٹ لے چکا تھا لہذا وقت گذرنے کے ساتھ مخالفتوں کے طوفان کم ہوتے گئے۔ ایک نسل ختم ہونی اور دوسری نے جنم لیا۔ جب وہ جوان ہونی تو گزشتہ واقعات کے پس منظر سے متعلق بہت سی غلط فہمیاں پیدا ہو چکی تھیں، یا کردی گئی تھیں۔ انگریزوں اور ان کے کارندوں کا تیار کردہ تعلیمی نصاب جو کجھہ سکھاتا رہا، ہم اُسے من و عن قبول کرتے رہے اور خود کبھی تحقیق کی زحمت گوارا نہ کی۔ اگر کوئی کوشش ہونی بھی تو حقائق کو قبول کرنا ایک کٹھن مرحلہ بن گیا کیونکہ تصویر کا ایک رُخ، جو بچین ہی سر دماغ میں جا گزیں ہو چکا تھا، دوسرے رُخ کے واضح ہو جائی کے باوجود اسے رد کرنا اپنی توهین اور حقارت آمیز امر

دکھائی دینا تھا۔ تا ہم جنہوں نے حقائق پیش کرنے کی بحصارت کی، انہیں بوجوہ مصنوعی جذباتی تحریروں کے ذریعے ایسا کرنے سے روک دیا گیا۔ اس د عمل کے نتیجے میں بہت سے محققین اس موضوع پر تحقیق کرنے کی طرف راغب نہ ہو سکے، لہذا انشا پردازی کے ذور سے حقائق کو مزید سخت کر کر رکھ دیا گیا۔

اگر بات یہیں تک محدود رہتی تو بھی کسی حد تک گوارا نہا مگر نہایت افسوس کا مقام ہے کہ ایک منصوبہ کے تحت بعض کتابوں میں قطع و برد کی گئی تاکہ جدید نسل کو مکمل اندھیرے میں رکھا جا سکے۔ ان کتابوں میں مولانا حالی کی «حیات جاوید»، اور شیخ محمد اکرم کی «موج کوثر» بھی شامل ہیں۔ بھی وجہ ہے کہ آج ہم غلط مفروضوں کو حقائق سمجھ کر سینے سے لکانے بیٹھتے ہیں اور جس کے باعث سرسید کی زندگی کے بہت سے بہلوں پر باقاعدہ تحقیق کئے بغیر کسی حتمی رائے تک پہنچنا انتہائی مشکل ہو گیا ہے ضرورت اس امر کی ہے کہ حقائق کی جستجو میں الفاظ کے گورکہ دھنڈوں پر مبنی مضامین کا سپارا لینے کی بجائے ہم اصل مأخذ تلاش کرنے کی کوشش کریں تاکہ اپنی قومی زندگی کے ماضی کو صحیح طور پر پیش کر سکیں۔

بعض حلقوں کی عادت ہے کہ اس قسم کے ممتاز علم امور میں خود تو ایک فریق کو حواہ مخواہ مطعون ثہراج رہتے ہیں مگر جب اس کے جواب میں اصل حقائق پیش کر جائیں تو اسے گئے مردے اکھاڑنے سے تعییر کیا جاتا ہے۔ یہ طرز عمل انصاف کے ترازو پر پورا نہیں اترتا۔ گزشتہ واقعات ہمارے لئے تکلیف دہ ہوں یا باعث فخر، ہمیں اپنی قومی و ملی زندگی کو صحیح خطوط پر استوار کرنے میں ایک اہم کردار ادا کرنا چاہیئے۔ اگر ہم حقائق سے بچشم بوسی کا ارتکاب کریں، یا واقعات کو غلط رنگ میں پیش کر کے قبائن کو محاسن اور محاسن کو قبائن قرار دے ڈالیں تو یہ فیصلے ہماری قومی زندگی کا ایک بہت بڑا المیہ ہوں گے اور ہم غلط نہج پر پڑ کر ٹھوکریں کھائیں گے۔ کسی کی برائیوں پر پردہ ڈالنا اور بات ہے لیکن اُنہیں مستحسن صورت میں پیش کرنا

بدقستی کی انتہا ہے۔ کمزوریاں بہر حال کمزوریاں کھلانی چاہئیں اور اچھائیاں صرف اچھائیاں۔ غلطی غلطی ہے، اگر چہ اس میں کوئی ذاتی غرض شامل نہ ہو بلکہ دوسروں کی بھلائی کے جذبے میں کی جائے، مگر محض اس وجہ سے کہ غلطی کرنے والی کی رائے خلوص بر مبنی تھی اس پر دیانت دارانہ رائے دھی سے گزیز کیا جائے تو وہ غلطی تھی نسل کے سامنے ایک نیک عمل کی صورت اختیار کر جائے گی اور ہم بہنک جائیں گے۔ شبی نعمانی کے مطابق:

اگر لوگوں کا یہ خیال ہے کہ کسی کے معائب دکھانے تنگ خیالی اور بد طینتی ہے، لیکن اگر یہ صحیح ہو تو موجود یورپ کا مذاق اور علمی ترقیاں سب برباد ہو جائیں۔ پھر ایشیائی شاعروں میں کیا برائی ہے، سوانح اس کے وہ محض دعویٰ کرتے تھے واقعات کی شہادت پیش نہیں کرتے تھے^(۱)۔

حقیقت یہ ہے کہ گزشتہ واقعات سے قومیں سبق سیکھتی ہیں اور مستقبل کے لئے بہتر لائھے عمل تجویز کرتی ہیں۔ مجھے کسی فریق کی تعقیر مطلوب نہیں، کون کس حد تک صحیح یا غلط تھا اس وقت اس سے بحث نہیں، میرا مقصود صرف یہ ہے کہ جو بات کہی جائے دیانت دارانہ تحقیق سے نتیجہ اخذ کر کے کہی جائے۔

جب ہم ہندوستان میں ایک صدی قبل کے دور کی اپنی تاریخ پر نظر ڈالتے ہیں تو ہمیں سرسید اور علماء اسلام میں باہمی کشمکش کا سیاں دکھانی دیتا ہے۔ بلاشبہ علماء کرام نے اجتماعی اور انفرادی طور پر سرسید کی زبردست مخالفت کی۔ اس کا پس منظر کیا تھا، علماء کی انگریزی تعلیم سے نفرت، انگریزی حکومت کے استھکام کے لئے سرسید کی کوششیں یا کچھ اور؟ مشہور محقق شیخ محمد اکرم نے «موج کوثر» میں سرسید کی خدمات پر خراج تعسین پیش کرتے ہوئے اس موضوع پر بھی روشنی ڈالی ہے۔ وہ لکھتے ہیں:

«اس مخالفت کے متعلق عوام بلکہ خواص میں بھی کتنی غلط فہمیاں رائج ہیں . . . سب سے بڑی غلط فہمی، جو اس

بارے میں بہت عام ہے، یہ ہے کہ علماء نے سرسید کی مخالفت اس وجہ سر کی کہ وہ مسلمانوں میں میں انگریزی تعلیم رائج کرنا چاہتے تھے۔ ہم نے سرسید کے موافق اور مخالف تحریروں کا مطالعہ کیا ہے اور ہماری رائے میں یہ خیال غلط ہے اور علماء اور اسلام کے ساتھ صریح ہے انصافی ہے۔^(۱)

سوال پیدا ہوتا ہے کہ پھر اس مخالفت کی بنیاد کیا تھی؟ شیخ محمد اکرام اس کے جواب میں اپنی تحقیق کا لب لباب یوں بیان کرتے ہیں۔

«اس معمر کے حل کرنے کے لئے ان مضامین اور فتاویٰ کا مطالعہ کرنا چاہئے جو سرسید کی مخالفت اور ان کی تکفیر میں شائع ہوئے۔ ان کے پڑھنے سے پتہ چلتا ہے کہ علی گڑھ کالج کی مخالفت اس وجہ سے نہیں ہوئی کہ وہاں مغربی علوم پڑھانے جاتے تھے بلکہ اس لئے ہونی کہ اس کی بنا میں سرسید گما ہاتھ تھا اور سرسید اپنی کتب اور تہذیب الاخلاق میں معاشرتی اور منہبی مسائل کے متعلق ایسے خیالات کا اظہار کر رہے تھے جنہیں عام مسلمان اسلام کے خلاف سمجھتے تھے۔ علی گڑھ کالج کے متعلق سخت سر سخت مضامین اور درشت سر درشت فتاویٰ میں یہ نہیں لکھا کہ انگریزی پڑھنا کفر ہے، بلکہ یہی ہوتا ہے کہ جس شخص کے عقائد سرسید جیسے ہوں وہ مسلمان نہیں، اور جو مدرسے ایسا شخص قائم کرنا چاہر اس کی اعانت جائز نہیں۔ شروع شروع میں لوگوں کا خیال تھا کہ سرسید اپنے مدرسے میں ان عقائد کی تبلیغ کریں گے جن کا اظہار وہ اپنے رسائل و کتب میں کرو ہے تھے، سرسید نے ایسا نہیں کیا لیکن ان کی تصانیف میں کتنی ایسی باتیں ہوتی تھیں جن سے مخالف بلکہ موافق بھی بد ظن ہو جاتے تھے۔^(۲)

سرسید کے منہبی خیالات میں تبدیلی کا پہلا عکس ہمیں ان کی

تصنیف «تبیین الكلام فی تفسیر التورات و الانجیل» میں ملتا ہے۔ اس کے متعلق وہ خود رقم طراز ہیں کہ :

میری تفسیر پڑھنی والا جا بجا میری تفسیر میں پائی گا کہ میں کچھ پابند نہیں رہا ہوں ان قولوں کا جن کو یہودی عالم یا عیسائی عالم یا مسلمان عالم بلا تحقیقات بطور باپ دادا کرے تبرک کرے مانتے چلے آئے ہیں»^(۳)۔

اس کے بعد جب انہوں نے «احکام طعام اہل کتاب» لکھی اور اس میں ذیحہ کرے متعلق اس قسم کے خیالات کا اظہار کیا کہ :

اگر اہل کتاب کسی جانور کی گردن توڑ کر مار ڈالنا یا سر پہاڑ کر مار ڈالنا زکوہ سمجھتے ہوں تو ہم مسلمانوں کو اس کا کہاں درست ہے^(۴)۔

تو مسلمان ان کے سخت خلاف ہو گئے۔ سرسید نے ان خیالات کا نہ صرف اظہار ہی کیا بلکہ سفر لندن کر حالات میں ان پر عمل کرنے کا دعوی بھی کیا اور جہنم کر مارے گئے برند جانوروں کے گوشت کے بارے میں یہ لکھا کہ :

«میں نے اور ہمارے ساتھیوں نے ان دونوں قسموں کے گوشتوں کے کھانے میں کچھ تامل نہیں کیا اور خوب مزے دار گوشت ، مٹن اور بیف اور مرغ و کبوتر کے کھائے»^(۵)۔

تو ان کے خلاف سخت ناراضگی پہلی گئی اور ان کے اس عمل کو ان کے کافر ہو جانے کا ثبوت قرار دیا گیا۔

بعد ازاں «الخطبات الاحمدیہ» کی تصنیف کے دوران لندن سے اپنے عزیز ترین دوست نواب محسن الملک کو خط لکھتے ہوئے اس کے متعلق خود یہ بیشن گونی کیا :

«میرے ہم قوم اس محتت کی ، جو میں نے اس کتاب کی تصنیف میں کئی ہے ، قدر نہیں کریں کہ بلکہ نہایت الزام دین

گھے اور کافر بتلاتیں گھے کیونکے میں پابند تقلید نہیں رہا ہوں اور شاید دو یا تین مستلوں میں جمہور سے اختلاف کیا ہے اور چند علماء کی رائے سے اتفاق کیا ہے،» ۔

لندن سے واپسی پر انہوں نے دو بڑے کام کئے ۔ پہلا تہذیب الاخلاق کا اجرا اور دوسرا مدرسہ العلوم مسلمانان کی تجویز کو عملی جامس پہنانا ۔ تہذیب الاخلاق میں ان کے مضامین «جمہور سے اختلاف» کا سب سے بڑا ذریعہ بنی اور اس کے بعد وہ عمر بھر ان خیالات کی اشاعت میں مصروف رہے ۔ شیخ محمد اکرم لکھتے ہیں :

«ان کی سب سے زیادہ مخالفت اس وقت ہوئی جب انہوں نے تہذیب الاخلاق جاری کیا اور ان منہجی عقائد کا اظہار کیا جنہیں عام مسلمان تعلیم اسلامی کے خلاف اور ملحدانہ سمجھتے تھے ، مثلاً شیطان ، اجتہ اور ملائک کے وجود سے انکار حضرت عیسیٰ کے بن باب کے پیدا ہوئے یا زندہ آسمان پر جانی سے انکار ، حضرت عیسیٰ و حضرت موسیٰ کے معجزات سے انکار وغیرہ وغیرہ ۔ سرسید نے اپنے وقت کا بڑا حصہ ان عقائد و خیالات کی تفصیل میں صرف کیا ہے ۔» ۔

مولانا حالی نے «حیات جاوید» میں ان مسائل کی ایک طویل فہرست پیش کی ہے جن میں سرسید نے علماء سلف سے اختلاف کیا ہے ۔ یہ فہرست کئی صفحات پر پہلی ہوئی ہے ۔ اس میں جہاں انبیاء کرام کے معجزات کا ذکر ہے ، وہ تحریر کرتے ہیں :

«حضرت موسیٰ اور حضرت عیسیٰ اور تمام انبیاء سابقین کے قصوں میں جس قدر واقعات بظاہر خلاف قانون فطرت معلوم ہوتی ہیں جیسے یہ بیضا ، عصا کا ازدھا بن جانا ، فرعون اور اس کے لشکر کا غرق ہونا ، خدا کا موسیٰ سے سچے کلام کرنا ، پہاڑ پر تجلی کا ہونا ، گوسلہ سامری کا بولنا ، ابر کا سایہ کرنا ، من

و سلوی کا اترنا یا عیسیٰ کا گھوارہ میں بولنا ، خلق طیز ، اندھسوں اور کوڑھیوں کو چنگا کرنا ، مردؤں کو زندہ کرنا ، ماندہ کا نزول وغیرہ وغیرہ ، ان کی تفسیر میں جو کچھ سرسید نے لکھا ہے وہ غالباً پہلی کسی مفسر نے نہیں لکھا۔^(۱)

سرسید نے مندرجہ بالا عقائد کا اظہار ایک صدی قبل کیا ، ثہنٹے دل سے سوجھنے کا مقام ہے کہ روش خیالی کے موجودہ دور میں بھی جب کہ اس خطہ زمین کے مسلمان مغربی علوم کی دولت سے ملامال ہیں ، اگر ان خیالات کا اظہار کیا جائی تو اس بر کیا رد عمل ہو سکتا ہے ؟ لہذا سرسید کے زمانے میں ان کی مخالفت ایک فطری امر نہما۔ مخالفین کے ذکر سےقطع نظر خود ان کے دست راست نواب محسن الملک کی مخالفت کا حال اُن ہی کی زبانی ملاحظہ

فرمانیہ :

«یہ سچ ہے کہ ہمارے مسلم عقائد سے وہ اختلاف رکھتے تھے اور اس اختلاف کو انہوں نے شد و مد کرے ساتھ ظاہر بھی کر دیا جس کی وجہ سے تمام مسلمان اور اکثر علماء کو اُن کے اسلام پر قائم رہنے میں شبہ تھا ، اور بعض نے بھاں تک کفر کے فتوے بھی دے دئے اور اُن کسو کیا کہوں ، خود مجہہ کو بہت سے مسائل میں اُن سے اختلاف کرنا پڑا ، بحث و مباحثہ رہی»^(۱۰)۔

اس کے علاوہ ایک اور لکھر میں انہوں نے بیان کیا :
«شاید سب سے پہلے میں نے ہی اُن کے کفر کا فتوی دیا تھا ، ان کو چھپا پادری کھا»^(۱۱)۔

مولانا حالی سرسید کے اتنے عظیم معتقد تھے کہ جب انہوں نے سرسید کی شوانح حیات جاویدا ، کرنام سر لکھن تو شبی نعمانی نے اسے «مدلل مذاہی» قرار دیا اور دیگر نقادوں نے بھی اس کتاب میں موافقانہ مبالغہ آرائی کی شکایت کی ۔ سرسید سے زبردست عقیدت کے باوجود مولانا حالی نے خود کئی مقامات پر اُن سے اختلاف کیا ہے ۔ اس اختلاف اور عقیدت کا ملا جلا

اظہار ان کر مندرجہ ذیل بیان سے بخوبی ہوتا ہے جس میں انہوں نے سرسید کی تفسیر القرآن کر متعلق رائے دی ہے :

«سرسید نے اس تفسیر میں جا بجا نہوکریں کھاتی ہیں اور بعض مقامات پر اُن سے نہایت رکیک لغزشیں ہوئی ہیں ، بایں ہم اس تفسیر کو ہم اُن کی مذہبی خدمات میں ایک نہایت جلیل القدر خدمت سمجھتے ہیں» (۱۲) ۔

ڈپٹی نذیر احمد دھلوی سرسید کر بہترین رفقائی کار میں شمار کئے جاتے ہیں ۔ وہ علی گڑھ تحریک کا ایک ستون تھے ۔ سرسید نے کئی موقعوں پر اُن کی شاندار الفاظ میں تعریف کی ہے ۔ سرسید کر ہم سوار ہونے کر باعث مخالف اخباروں میں اُنہیں «نیچری بہائی» کا خطاب دیا گیا اور سرسید کر مخالفین سے لاہور کی عدالتون میں ان کی مقدمہ بازی (۱۳) بھی ہوتی رہی ۔ اُنہوں نے خود قرآن مجید کی ایک تفسیر لکھی ہے ۔ سرسید کی تفسیر پر وہ ان الفاظ میں رائے زنی کرتے ہیں :

«مجھ کو اُن کے معتقدات باسرا تسلیم نہیں ۔ سید احمد خان صاحب کی تفسیر ایک دوست کر پاس دیکھئے کا اتفاق ہوا ۔ میرے نزدیک وہ تفسیر دیسوان حافظ ۔ کن ان شروج سے زیادہ وقت نہیں رکھتی جن کر مصنفوں نے سارے دیوان کو کتاب تصوف بنا نا چاہا ۔ جو معانی سرسید احمد خان صاحب نے منطق آیات قرآنی سے اپنے پندار میں استنباط کئے (اور میرے نزدیک زبردستی مژہ اور چیلکائی) ، قرآن کر منزل من اللہ ہونے سے انکار کرنا سہل ہے اور ان معانی کو مانتا مشکل ۔ ۔ ۔ یہ وہ معانی ہیں جن کی طرف نہ خدا کا ذہن منتقل ہوا ، نہ جبریل حاملِ وحی کا ، نہ رسول خدا کا ، نہ قرآن کر کاتب و مدون کا ، نہ اصحاب کا ، نہ تابعین کا ، نہ تبع تابعین کا ، نہ جمہور مسلمین کا» (۱۴) ۔

سرسید کر منہبی نظریات کر متعلق مندرجہ بالا آرا خود ان کے قابل قدر ساتھیوں کی ہیں اور یقیناً یہ نظریات ان کے خلاف فتووں کی بنیاد پر - اس ضمن میں سرسید ایک بزرگ معتقد کو طنزیہ انداز میں لکھتے ہیں :

«میری نسبت تو ہے سبب میری تصنیفات کے فتویٰ ہائے کفر ہو جائے ہیں - آپ میری تحریرات کو پسند فرمائے ہیں ، آپ پر بھی فتویٰ ہائے کفر ہو جائیں گے» (۱۵) -

اور یہی بنیاد علی گڑھ کالج کی مخالفت کا باعث ہونی - سرسید نے خود ایک تقریر میں اس حقیقت کی طرف اشارہ کیا اور کہا :

«جس زمانہ میں اس کالج کی تدبیریں شروع ہوتیں تو ہر جگہ کے لوگوں نے اس کو پسند کیا اور ہر حصہ ملک سے اس کی تائید ہوتی اور ہوتی چلی جاتی ہے ، مگر بعض منہبی مسائل جو میں نے بیان کرتے ہیں کہ لحاظ سے البقہ لوگوں کو کچھ کچھ شیمہ ہوا اور فتور پڑا، (۱۶) -

شروع شروع میں جب یہ شبہات پڑھی تو بدگماںیوں نے جسم لیا جو آہستہ آہستہ صریح مخالفت میں تبدیل ہوتی گئیں - مولانا حالی ان کی توضیح کرتے ہوتے لکھتے ہیں :

«ایک مدت تک سرسید کی نسبت لوگوں کو طرح طرح کی بدگماںیوں رہیں ، ہزاروں آدمی یہ سمجھتے تھے کہ انگریزی تعلیم کی اشتاعت سے مسلمانوں کو عیسائی یا لا منہب بنانا منظور ہے اور ہزاروں یہ خیال کرتے تھے کہ مدرسے قوم کے فائدہ کر لئے قائم نہیں کیا گیا بلکہ اس لئے قائم کیا گیا ہے کہ انگریزی سلطنت کو زیادہ استحکام ہو - اگرچہ اس خیال کا دوسرا جُزِ صحیح تھا مگر بہلا جُزِ اس لئے غلط تھا کہ حالات موجودہ میں مسلمانوں کی قومی زندگی اسی بات پر موقوف ہے کہ انگریزی سلطنت کو زیادہ استحکام ہو، (۱۷) -

غالباً پہلی «بدگمانی» سرسرد کرے ان عزائم کے باعث پیدا ہونی ہو گی جن کا اظہار انہوں نے کالج قائم کرنے کے اسباب اور مقاصد بیان کرتے ہوئے کیا :

«اصلی مقصد اس کالج کا یہ ہے کہ مسلمانوں میں عموماً اور بالخصوص اعلیٰ درجے کے مسلمان خاندانوں میں یورپیں سائنسز اور لٹریچر کو رواج دے اور ایک ایسا فرقہ پیدا کیے جو از روئے مذہب کے مسلمان اور از روئے حنف اور رنگ کے هندوستانی ہوں مگر باعتبار مذاق اور رائے و فہم کے انگریز ہوں۔» دوسری «بدگمانی» کے متعلق یہ قیاس کیا جا سکتا ہے کہ سرسرد کی مخالفت میں وہ علماء پیش پیش ہوں گے جو انگریزی سلطنت کا استحکام ہندوستان میں نہیں چاہتے تھے شیخ محمد اکرام اس خیال کی تردید کرتے ہوئے لکھتے ہیں :

«جن لوگوں نے سرسرد کے حالات بغور نہیں پڑھے وہ سمجھتے ہیں کہ سرسرد کی مخالفت ان دقیانوں سے علماء نے کی جو ہندوستان کو دارالعرب سمجھتے تھے اور سرکار انگلشیہ اور انگریزی تعلیم کے مخالف تھے۔ حقیقت اس کے بالکل برعکس ہے۔ مدرسہ العلوم کے سب سے بڑے مخالف دو بزرگ تھے اور دونوں معزز سرکاری ملازم،» (۱۱) -

مولانا حالی ان کا تعارف ان الفاظ میں کرواتی ہے :

«مدرسہ العلوم کے سب سے بڑے مخالف دو بزرگ تھے جو باوجود ذی وجاهت اور ذی رُعب ہوئے کے علوم دینی سے بھی آشنا تھے، ایک مولوی امداد العلی ڈبیسی کلکٹر کان پور اور دوسرا مولوی علی بخش خان سب جج گورکمہ پور۔ اگر چہ یہ دونوں صاحبینہیں عقائد و خیال کے لحاظ سے ایک دوسرے کے ضدِ حقیقی تھے، یعنی پہلے سخت و ہابسی اور دوسرے سخت

بدعنتی ، اور یہ ایسا اختلاف تھا کہ کسی بات پر دونوں کا اتفاق کرنا محال عادی معلوم ہوتا تھا ، باوجود اس کہ مدرسہ العلوم کی مخالفت پر دونوں ہم زبان اور متفق الكلمہ تھے ، یہاں تک کہ ہندوستان میں جس قدر مخالفتیں اطراف و جوانب سے ہوئیں ان کا منبع ان ہی دونوں صاحبوں کی تحریریں تھیں ۔^(۲۰) ان میں سے بھلے بزرگ کے متعلق ان کے خیالات سرسید کی زبانی ملاحظہ فرمائیں :

«مولوی سید امداد اللہ خان بھادر ، جو فضل الہی سے ہماری قوم میں ایک بہت بڑے اعلیٰ افسر و رئیس ہیں اور ہمارے بہت بڑے شفیق دوست ہیں ، مدرسہ العلوم میں ان کے شریک نہ ہونے سے ہم کو نہایت رنج ہے اور نیز قوم کی بھلانی میں نقصان ہے اور ہم جب ان سے ملتے ہیں ، مدرسہ العلوم میں شریک ہونے کی التجا کرتے ہیں - دربار چھلی میں بھی ہم نے ان سے التجا کی - اُنہوں نے فرمایا کہ دو شرط سے ہم شریک ہوں گے : اول یہ کہ «تہذیب الاخلاق» کا چھاپنا بند کر دو یا اُس میں کوئی مضمون متعلق میڈھب مت لکھو - دوسرا یہ کہ اپنے عقائد و اقوال سے ، جو برخلاف علماء متقدمین ہیں ، توہیں کرو»^(۲۱) ۔

دوسرا بزرگ بھی سرسید کی ذات یا انگریزی تعلیم سے نہیں بلکہ ان کے مذہبی خیالات سے یہ زاری کا اظہار کرتے ہیں - مولوی علی بخش خان نواب محسن الملک کے نام ایک خط میں لکھتے ہیں :

«مجہہ کو اس وقت بلکہ مدت سے سخت افسوس ہے کہ ہماری قوم میں سید احمد خان صاحب ایک شخص لائق اور نامور اور ممتاز اور ذی عقل بیدا ہونے اور ترقی قومی پر آمادہ ہونا ان کا ارادہ ظاہر کیا گیا مگر اپنی خودرانی سے مذہبی

دست اندازی و انقلاب دین ایسا اُن کی طبیعت میں جم گیا کہ اصلی غرض فوت ہو گئی اور تمام قوم کو ان سے نفرت پیدا ہو گئی ہے۔ مجھے کو بھی جس قدر مخالفت ہے اُن کجھ خیالات مذہبی سے ہے، نہ ان کی ذات خاص یا تعلیم علوم جدید سے۔^(۲۷)

یہ سوال باقی رہ جاتا ہے کہ آیا سرسید کر مخالف علم سرکار انگریزی سے «استحکام» کر خلاف تھے یا حامی، گیونکہ سرکاری ملازمت میں رہ کر بھی اندرونی طور پر حکومت کا مخالف ہوا جاسکتا ہے۔ سرسید اپنے مضامین میں «قومی همدردی» اور «قومی عزت» کے الفاظ اکثر استعمال کیا کرتے تھے۔ پہلے بزرگ یعنی سید امداد العلی کو انہوں نے ان باتوں کا مخالف قرار دیا۔ اس کی تردید میں سید امداد العلی ثبوت کر طور پر اپنی «خبر خواہی سرکاری، کا واقعہ یوں بیان کرتے ہیں :

«جس خیرخواہ سرکار کی نسبت یہ سی۔ایس۔ آنی سید احمد خان یہ ظن رکھتا ہے کہ وہ همدردی کو کفر خیال کرتا ہے، اس تحریر کا محاکمہ میں حکام وقت اور حملہ مسلمانان و اہل هند پر چھوڑتا ہوں کہ آیا جو شخص سینے سپر ہو کر بنظر نمک حلالی اپنی آقا کر سینے پر گولی باعیوں کی کھائی اور ہزاریا روپیہ کا مال ان سے چھڑائی، اور وہ گولی جہہ مہینے بعد ڈاکٹر نے صاحب بہادر نکالیں کہ جس کا خون مسٹر لو صاحب، داماد لفیت شن گورنر صاحب بہادر، اور جینٹ صاحب کلکٹر و مجسٹریٹ متھرا پونجهتی جائیں اور اس گولی کا نشان تصدیق ایک تعفہ همدردی اور نمک حلالی ملکے معظمہ کا۔ جس بہادر کے سینے پر موجود ہو تو انصاف فرمایا جائیں کہ کیا وہ شخص همدردی کو کفر سمجھئی والا ہو سکتا ہے؟»^(۲۸)

«قومی عزت» کا یہ تعفہ حاصل کرنے والی سید امداد العلی کی ۱۸۵۵ء کی جنگ آزادی کے دوران انگریزوں کی حمایت میں اپنے ہم وطنوں کی

گولی کھا کر رخصی ہوئے تھے۔ جان نثاری کے اس عملی ثبوت کے بعد انہیں انگریزی حکومت کا مخالف قرار نہیں دیا جا سکتا۔ ان ہی بزرگ نے ہندوستان کے تمام مکاتب فکر کے علماس سرسید کے خلاف تکفیر کے فتویے حاصل کر کے رسالہ «امداد الائاق برجم اهل الفناق، بجواب برجه تهذیب الاخلاق» کے آخر میں شائع کئے۔ مولانا حالی ان فتووں کے مطالعہ کے بعد وضاحت کرتے ہیں :

”مسلمانوں کے جتنی فرقے ہندوستان میں ہیں، کیا سنی کیا شیعہ، کیا مقلد کیا غیر مقلد، کیا وظیفی کیا بدعتی، سب فرقوں کے مشہور اور غیر مشہور عالموں اور مولویوں کی ان فتووں پر مہریں یا دستخط ہیں اور خاص کر سنی مولویوں میں سے اکثر نے بہت شرح اور بسط کے ساتھ جواب لکھر ہیں“^(۲۳)

اگرچہ لکھنے والے کمیں ہیں :

”وڈلی، رام پور، امر وہیہ، مراد آباد، بربیلی، لکھنؤ، بھوپال اور دیگر مقامات کے ساتھ عالموں اور مولویوں اور واعظوں نے کفر کے فتووں پر مہریں یا دستخط کے ساتھ اس حکم پر اجماع ہو گیا تھا۔ صرف تمام اہل حل و عقد کا اس حکم پر اجماع ہو گیا تھا۔ خدا کی طرف سے اس کی تصدیق اور تصویب باقی رہ گئی تھی سو مولوی علی بخش خان نے یہ کمی پوری کر دی۔“^(۲۴)

یعنی ان دوسرے بزرگ نے حرمین شریفین جاکر مذاہب اور عصے کے مفتیوں سے سرسید کے خلاف فتویے حاصل کئے۔ مولانا حالی نے اپنی کتاب میں ان کا تفصیلاً جائزہ لیا ہے۔ سرسید نے ان حصول فتاوی کا ذکر بڑے لطیف پیرائے میں کیا ہے :

جو صاحب ہماری تکفیر کے فیضے لیجئے کو مکہ معمظم تشریف لے گئے تھے اور ہمارے کفر کی بدولت ان کو حج اکبر نصیب ہوا۔۔۔ سبعان اللہ ہمارا کفر بھی کیا کفر ہے کہ کسی کو حاجی اور کسی کو ہاجی اور کسی کو کافر اور کسی کو مسلمان بناتا ہے۔^(۲۵)

مندرجہ بالا تمام حوالہ جات موضوع زیر بحث کے پس منظر پر ایک
 ملکی سی روشنی ڈالتے ہیں جس سے یہ نتیجہ اخذ کیا جا سکتا ہے کہ سرسید
 کے خلاف فتاویٰ کفر کی بنیاد میں انگریزی تعلیم سے مخالفت کا جو تصور
 ہمارے ذہنوں میں پرورش پا جیکا ہے اس کا حقیقت سے دور کا بھی تعلق نہیں
 اور یہ محض غلط فہمی پر مبنی ہے۔



حوالہ جات

- مکاتب شیلی (حصہ اول) ، مطبع شاہی لکھنؤ (۱۹۱۶) ، ص ۱۳۲
- موج کوثر ، شیخ محمد اکرم ، فیروز سنز لاہور ، ص ۷۴
- ایضاً ، ص ۸۸
- تین کلام فی تفسیر التورات والانجیل ، سرسید ، (جلد دوم) ، ذاتی بریس سرسید خازی پور علی گڑھ ۱۸۶۳ - ۱۸۶۵ ص ۳۳۱
- احکام طبلہ اہل کتاب ، سرسید ، مطبع منشی نول کشور کان پور (۱۸۶۸) ، ص ۱۷
- مسافران لنڈن ، سرسید ، مجلس ترقی ادب لاہور (۱۹۱۱) ، ص ۲۳
- خلطوط سرسید مرتبہ سرواس مسعود ، نظامی بریس بدایوان (۱۹۲۶) ، ص ۱
- موج کوثر ص ۹۸
- حیات جارید ، الطاف حسین حالی ، انجمن ترقی اوردو دھلی (۱۹۳۹) ، حصہ دوم ، ص ۲۲۵
- مجموعہ لکھرزاں اسپیچز نواب محسن الملک ، نول کشور گیس برنسنگ و رکس بریس لاہور (۱۹۰۳) ، ص ۵۰۸
- ایضاً ، ص ۳۱۲
- حیات جارید (حصہ اول) ، ص ۲۰۳
- بحوالہ مضمونات و مطابن سرسید ، شیر علی خان سرخوش ، مطبوعہ لاہور (طبع اول) ، حصہ دوم ، ص ۳۲
- موعظہ حسن ، ذیشی نذیر احمد دھلوی ، مجلس ترقی ادب لاہور (۱۹۶۳) ، ص ۱۹۹
- خطوط سرسید ، ص ۳۲۹
- مکمل مجموعہ لکھرزاں اسپیچز سرسید ، مصطفانی بریس لاہور (۱۹۰۰) ، ص ۱۵۳
- حیات جارید (حصہ دوم) ، ص ۲۸۲
- ایڈریس اور اسپیچیں متعلق ایم اے او کالج علی گڑھ مرتبہ نواب محسن الملک ، علی گڑھ انسٹی ٹیوٹ بریس (۱۸۹۸) ، دیباچہ ص ۲
- موج کوثر ، ص ۸۰
- حیات جارید (حصہ دوم) ، ص ۲۳۵ - ۲۳۶
- مقالات سرسید ، مجلس ترقی ادب لاہور ، جلد دهم (۱۹۶۲) ، ص ۵۷
- تہذیب الاخلاق علی گڑھ ، ۱۵ جمادی الاول ۱۹۴۰ھ ، ص ۲۴
- مضمونات و مطابن سرسید (حصہ اول) ، ص ۹۱
- حیات جارید (حصہ دوم) ، ص ۲۵۱
- ایضاً ، ص ۲۵۲
- تہذیب الاخلاق (جلد دوم) ، مطبوعہ لاہور ، ص ۵۱۶